



## കേരള സർക്കാർ

നിയമ (നിയമ നിർമ്മാണ-സി) വകുപ്പ്

വിജ്ഞാപനം

നമ്പർ 1134/ലെഗ്. സി1/2007/നിയമം      തിരുവനന്തപുരം, 2007 ഒക്ടോബർ 15  
1929 ആശ്വിനം 23.

കേരള സംസ്ഥാന നിയമസഭയുടെ താഴെപ്പറയുന്ന ആക്റ്റ് പൊതുജനങ്ങളുടെ അറിവിലേക്കായി ഇതിനാൽ പ്രസിദ്ധപ്പെടുത്തുന്നു. നിയമസഭ പാസ്സാക്കിയ പ്രകാരമുള്ള ബില്ലിന് 2007 ഒക്ടോബർ 13-ാം തീയതി ഗവർണ്ണറുടെ അനുമതി ലഭിച്ചു.

ഗവർണ്ണറുടെ ഉത്തരവിൻ പ്രകാരം,

സി. ശ്രീധരൻ പിള്ള,

നിയമ വകുപ്പ് സ്പെഷ്യൽ സെക്രട്ടറി.



2007-ലെ 27-ാം ആക്റ്റ്

**2007-ലെ കേരള വനിതാ കമ്മീഷൻ (ഭേദഗതി)**

**ആക്റ്റ് .**

**1991-ലെ കേരള വനിതാ കമ്മീഷൻ ആക്റ്റ്  
വീണ്ടും ഭേദഗതി ചെയ്യുന്നതിനുള്ള**

**ഒരു**

**ആക്റ്റ്**

പീഠിക.—1991-ലെ കേരള വനിതാ കമ്മീഷൻ ആക്റ്റ് (1995-ലെ 17) ഇതിനു ശേഷം കാണുന്ന ആവശ്യങ്ങൾക്കായി വീണ്ടും ഭേദഗതി ചെയ്യുന്നത് യുക്തമായിരിക്കുകയാൽ;

ഭാരത റിപ്പബ്ലിക്കിന്റെ അമ്പത്തിഎട്ടാം സംവത്സരത്തിൽ താഴെപ്പറയും പ്രകാരം നിയമമുണ്ടാക്കുന്നു:—

1. ചുരുക്കപ്പേരും പ്രാരംഭവും.— (1) ഈ ആക്റ്റിന് 2007-ലെ കേരള വനിതാ കമ്മീഷൻ (ഭേദഗതി) ആക്റ്റ് എന്ന് പേര് പറയാം.

(2) ഇത് 2007 ജനുവരി 24-ാം തീയതി പ്രാബല്യത്തിൽ വന്നതായി കരുതപ്പെടേണ്ടതാണ്.

2. 2-ാം വകുപ്പിന്റെ ഭേദഗതി.—1991-ലെ കേരള വനിതാ കമ്മീഷൻ ആക്റ്റിലെ (1995-ലെ 17) (ഇതിനുശേഷം പ്രധാന ആക്റ്റ് എന്നാണ് പരാമർശിക്കപ്പെടുക) 2-ാം വകുപ്പിൽ, (എച്ച്) ഖണ്ഡത്തിനുശേഷം താഴെപ്പറയുന്ന ഖണ്ഡം ചേർക്കേണ്ടതാണ്, അതായത്:—

“(എച്ച് എ) “സെക്രട്ടറി” എന്നാൽ, 12-ാം വകുപ്പ് (1)-ാം ഉപവകുപ്പ് പ്രകാരം നിയമിക്കപ്പെട്ട “കമ്മീഷന്റെ മെമ്പർ സെക്രട്ടറി” എന്നർത്ഥമാകുന്നു;”

3. 5-ാം വകുപ്പിന്റെ ഭേദഗതി.—പ്രധാന ആക്റ്റിന്റെ 5-ാം വകുപ്പിലെ (1)-ഉം (2)-ഉം ഉപവകുപ്പുകൾക്ക് പകരം താഴെപ്പറയുന്ന ഉപവകുപ്പുകൾ ചേർക്കേണ്ടതാണ്, അതായത്:—

“(1) . ഈ ആക്റ്റിന്റെ ആവശ്യത്തിലേക്കായി സർക്കാർ ഗസറ്റ് വിജ്ഞാപനം വഴി താഴെപ്പറയുന്ന അംഗങ്ങൾ ഉൾപ്പെടുന്ന “കേരള വനിതാ കമ്മീഷൻ” എന്ന പേരിൽ ഒരു കമ്മീഷൻ രൂപവൽക്കരിക്കേണ്ടതാണ്, അതായത്:—



(എ) സ്ത്രീകളുടെ കാര്യങ്ങൾക്കായി അർപ്പണബോധത്തോടെ പ്രവർത്തിക്കുന്നതും സ്ത്രീകളുടെ പ്രശ്നങ്ങൾ കൈകാര്യം ചെയ്യുന്നതിൽ വേണ്ടത്ര അറിവും പരിജ്ഞാനവും ഉള്ളതുമായ ഒരു ചെയർപേഴ്സൺ;

(ബി) നാലിൽ കൂടുതലല്ലാത്ത മറ്റ് അംഗങ്ങൾ, അവരിൽ ഒരാൾ പട്ടികജാതിയിലോ പട്ടിക ഗോത്രവർഗ്ഗത്തിലോ ഉള്ള ആളായിരിക്കേണ്ടതാണ്;

(സി) കമ്മീഷന്റെ സെക്രട്ടറി.

(2) (എ) യും (ബി) യും ഖണ്ഡങ്ങൾ പ്രകാരം സർക്കാർ നിയമിച്ചിട്ടുള്ള അംഗങ്ങൾ വനിതകൾ ആയിരിക്കേണ്ടതാണ്.”.

4. 6-ാം വകുപ്പിന്റെ ഭേദഗതി.—പ്രധാന ആക്റ്റിന്റെ 6-ാം വകുപ്പിൽ,—

(i) (1)-ാം ഉപവകുപ്പിൽ, “ഓരോ അംഗവും” എന്ന വാക്കുകൾക്ക് ശേഷം “സെക്രട്ടറി ഒഴികെ” എന്ന വാക്കുകൾ ചേർക്കേണ്ടതാണ്;

(ii) (2)-ാം ഉപവകുപ്പിൽ പ്രാരംഭ ഭാഗത്ത് “ഒരു അംഗം” എന്ന വാക്കുകൾക്ക് ശേഷം “സെക്രട്ടറി ഒഴികെ” എന്ന വാക്കുകളും ചിഹ്നവും ചേർക്കേണ്ടതാണ്;

(iii) (4)-ാം ഉപവകുപ്പിൽ, “അംഗങ്ങൾ” എന്ന പ്രാരംഭ വാക്കിനു ശേഷം “സെക്രട്ടറി ഒഴികെ” എന്ന വാക്കുകളും ചിഹ്നവും ചേർക്കേണ്ടതാണ്.

5. 7-ാം വകുപ്പിന്റെ ഭേദഗതി.—പ്രധാന ആക്റ്റിന്റെ 7-ാം വകുപ്പിൽ, “രണ്ട്” എന്ന വാക്കിനു പകരം “നാല്” എന്ന വാക്ക് ചേർക്കേണ്ടതാണ്.

6. 11-ാം വകുപ്പിന്റെ ഭേദഗതി.—പ്രധാന ആക്റ്റിന്റെ 11-ാം വകുപ്പിൽ,—

(i) നിലവിലുള്ള വകുപ്പ് ആ വകുപ്പിന്റെ (1)-ാം ഉപവകുപ്പായി അക്കമിടേണ്ടതും അങ്ങനെ അക്കമിട്ട (1)-ാം ഉപവകുപ്പിൽ “ഏതെങ്കിലും അംഗം” എന്ന പ്രാരംഭ വാക്കുകൾക്ക് ശേഷം “സെക്രട്ടറി ഒഴികെ” എന്ന വാക്കുകളും ചിഹ്നവും ചേർക്കേണ്ടതുമാണ്;

(ii) അപ്രകാരം അക്കമിട്ട (1)-ാം ഉപവകുപ്പിനു ശേഷം താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(2) സെക്രട്ടറി സർക്കാരിന് താൽപ്പര്യമുള്ളിടത്തോളം കാലം ഉദ്യോഗം വഹിക്കേണ്ടതാണ്.”.

7. 12-ാം വകുപ്പിന്റെ ഭേദഗതി.—പ്രധാന ആക്റ്റിന്റെ 12-ാം വകുപ്പിൽ,—

(i) (1)-ാം ഉപവകുപ്പിലെ, പ്രാരംഭ വാക്യത്തിന് പകരം താഴെപ്പറയുന്ന വാക്യങ്ങൾ ചേർക്കേണ്ടതാണ്, അതായത്:—



“സർക്കാരിന് മെമ്പർ സെക്രട്ടറിയെ നിയമിക്കാവുന്നതും അദ്ദേഹം കമ്മീഷന്റെ ചീഫ് എക്സിക്യൂട്ടീവ് ഓഫീസർ ആയിരിക്കുന്നതുമാണ്, സർക്കാരിന് കമ്മീഷനുമായി ആലോചിച്ച് ഈ ആക്റ്റിന്റെ ആവശ്യങ്ങൾക്കായുള്ള അന്വേഷണങ്ങൾ നടത്തുന്നതിന് ഒരു ഡയറക്ടറെ കൂടി നിയമിക്കാവുന്നതാണ്.

ഈ ആക്റ്റിനാൽ നൽകപ്പെടുന്ന ചുമതലകൾ നിർവ്വഹിക്കുന്നതിന് പുറമെ കമ്മീഷൻ നൽകുന്ന അത്തരം നിർദ്ദേശങ്ങൾ മെമ്പർ സെക്രട്ടറിയും, ഡയറക്ടറും നടപ്പിലാക്കേണ്ടതാണ്.” ;

(ii) (2)-ാം ഉപവകുപ്പിൽ, “സേവന വ്യവസ്ഥകളും” എന്ന വാക്കുകൾക്കു മുമ്പായി “സെക്രട്ടറിയുടെയും” എന്ന വാക്കുകൾ ചേർക്കേണ്ടതാണ്.

8. 13-ാം വകുപ്പിന്റെ ഭേദഗതി.—പ്രധാന ആക്റ്റിന്റെ 13-ാം വകുപ്പിൽ, “അല്ലെങ്കിൽ ഡയറക്ടറെ സംബന്ധിച്ച്” എന്ന വാക്കുകൾക്കു പകരം “അല്ലെങ്കിൽ സെക്രട്ടറിയെയോ ഡയറക്ടറെയോ സംബന്ധിച്ച്” എന്ന വാക്കുകൾ ചേർക്കേണ്ടതാണ്.

9. 21-ാം വകുപ്പിന്റെ ഭേദഗതി.—പ്രധാന ആക്റ്റിന്റെ 21-ാം വകുപ്പിൽ, “ഡയറക്ടറുടെ ഒപ്പ്” എന്ന വാക്കുകൾക്കു പകരം “സെക്രട്ടറിയുടെ ഒപ്പ്” എന്ന വാക്കുകൾ ചേർക്കേണ്ടതാണ്.

10. 28-ാം വകുപ്പിന്റെ ഭേദഗതി.—പ്രധാന ആക്റ്റിന്റെ 28-ാം വകുപ്പിൽ, (എ) ഖണ്ഡത്തിൽ, “ഡയറക്ടറുടെ സേവന വ്യവസ്ഥകൾ” എന്ന വാക്കുകൾക്ക് പകരം “സെക്രട്ടറിയുടെയും ഡയറക്ടറുടെയും സേവന വ്യവസ്ഥകൾ” എന്ന വാക്കുകൾ ചേർക്കേണ്ടതാണ്.

11. നിലവിലുള്ള കമ്മീഷനെ സംബന്ധിച്ച പ്രത്യേക വ്യവസ്ഥ.—

(1) പ്രധാന ആക്റ്റിലോ അല്ലെങ്കിൽ മറ്റേതെങ്കിലും നിയമത്തിലോ അല്ലെങ്കിൽ ഏതെങ്കിലും കോടതിയുടെ ഏതെങ്കിലും വിധിന്യായത്തിലോ ഡിക്രിയിലോ ഉത്തരവിലോ എന്തുതന്നെ അടങ്ങിയിരുന്നാലും, ഈ ആക്റ്റ് പ്രാബല്യത്തിൽ വന്ന തീയതിയിൽ പ്രധാന ആക്റ്റിലെ വ്യവസ്ഥകൾ പ്രകാരം രൂപവൽക്കരിച്ച നിലവിലുള്ള കമ്മീഷനിലെ ചെയർപേഴ്സനും അംഗങ്ങളും ഈ ആക്റ്റിനാൽ അവരുടെ ഔദ്യോഗിക സ്ഥാനങ്ങൾ ഒഴിഞ്ഞതായി കരുതപ്പെടേണ്ടതാണ്.

(2) ഈ ആക്റ്റിനാൽ ഔദ്യോഗിക സ്ഥാനം ഒഴിയേണ്ടി വന്ന കമ്മീഷനിലെ ചെയർപേഴ്സനും അംഗങ്ങൾക്കും അതതു സംഗതിപോലെ അവർ കമ്മീഷനിലെ ചെയർപേഴ്സനായോ അംഗങ്ങളായോ ഔദ്യോഗിക സ്ഥാനം വഹിച്ചിരുന്ന കാലയളവിലേക്ക് മാത്രം ഓണറേറിയവും ആനുകൂല്യങ്ങളും ലഭിക്കുവാൻ അർഹതയുണ്ടായിരിക്കുന്നതും അവരുടെ അവശേഷിച്ച ഔദ്യോഗിക കാലയളവിലേക്ക് ഓണറേറിയത്തിനോ അലവൻസിനോ മറ്റ് ആനുകൂല്യങ്ങൾക്കോ അർഹത ഉണ്ടായിരിക്കുന്നതുമല്ല.



(3) ഈ ആക്ട് പ്രാബല്യത്തിൽ വന്ന തീയതിയിൽ, കമ്മീഷൻ മുൻപാകെ നിലനിന്നിരുന്നതും തീർപ്പാക്കാത്തതുമായ എല്ലാ അന്വേഷണങ്ങളും എൻക്വയറികളും മറ്റു നടപടികളും ഈ ആക്ട് പ്രകാരം ഭേദഗതി ചെയ്ത പ്രധാന ആക്ട് പ്രകാരം രൂപവൽക്കരിച്ച കമ്മീഷനിലേക്ക് മാറ്റേണ്ടതും ആയത് കമ്മീഷന്റെ മുൻപാകെ ആരംഭിച്ചപോലെ തുടരേണ്ടതുമാണ്.

12. റട്ടാക്കലും ഒഴിവാക്കലും.—2007-ലെ കേരള വനിതാ കമ്മീഷൻ (ഭേദഗതി) ഓർഡിനൻസ് (2007-ലെ 42) ഇതിനാൽ റട്ടാക്കിയിരിക്കുന്നു.

(2) അങ്ങനെ റട്ടാക്കിയിരുന്നാൽ തന്നെയും പ്രസ്തുത ഓർഡിനൻസ് പ്രകാരം ഭേദഗതി ചെയ്യപ്പെട്ട പ്രധാന ആക്റ്റിൻകീഴിൽ ചെയ്തതോ ചെയ്തതായി കരുതപ്പെടുന്നതോ ആയ ഏതെങ്കിലും കാര്യമോ എടുത്തതോ എടുത്തതായി കരുതപ്പെടുന്നതോ ആയ ഏതെങ്കിലും നടപടിയോ ഈ ആക്റ്റിനാൽ ഭേദഗതി ചെയ്ത പ്രകാരമുള്ള പ്രധാന ആക്ട് പ്രകാരം ചെയ്തതോ എടുത്തതോ ആയി കരുതപ്പെടേണ്ടതാണ്.

(ശരിത്തർജ്ജമ)

വി. കെ. ശ്രീകുമാർ,  
നിയമവകുപ്പ് അഡീഷണൽ സെക്രട്ടറി.